



KUNSILL LOKALI TA' HAL QORMI (Città Pinto)

IS-SEBA' KUNSILL

MINUTI SEDUTA NRU. 13

IT-TNEJN 21 TA' MARZU 2016

Il-Kunsill Lokali kellu jiltaqa' nhar it-Tnejn 21 ta' Marzu 2016 fis-6.30 ta' filgħaxija fl-Uffiċċju Amministrattiv tal-Kunsill. Il-laqgħa bdiet fis-6.30 ta' filgħaxija.

PREŻENTI (Hdax-il Kunsilliera)

Rosianne Cutajar, Jesmond Aquilina, Ralph Puli, Jerome Caruana Cilia, Bjorn Azzopardi, Renald Falzon, Joseph Aquilina, Robert Reno Cremona, Martina Brancaleone, Antoine Saliba Haig, u Marvin Zammit.

TALBA

Is-Sindku Rosianne Cutajar qalet it-talba u infurmat lill-Kunsill li din is-seduta kienet qegħda tiġi *streamed live* fuq il-websajt tal-Kunsill.

13/01/01 MINUTI TAS-SEDUTA NRU. 12

Is-Sindku Rosianne Cutajar ressqet għall-approvazzjoni tal-Kunsill il-Minuti tas-Seduta Nru. 12 li nżammet nhar it-Tnejn 15 ta' Frar 2016, minuti li kienu ċċirkulati u li ttieħdu bħala moqrija.

Il-Kunsillier Bjorna Azzopardi issekonda l-mozzjoni għall-approvazzjoni tal-minuti.

Ivvutaw Favur Hdax-il Kunsilliera (11) preżenti. **Hadd** (0) ma vvota kontra u ma kien hemm l-ebda Astensjoni.

Il-Minuti tas-Seduta Numru 12 ġew approvati u ffirmati mis-Sindku u mis-Segretarju Eżekuttiv.

13/02 MILL-MINUTI / KOMUNIKAZZJONIJIET

- 13/02/01** **Is-Sindku Rosianne Cutajar** infurmat lill-Kunsill li fil-laqqgħa li hija kellha mal-Kabinett, hija reġgħet ressqet il-punti li kienet ressqet f'laqqgħa simili preċedenti fejn iżda din id-darba għamlet enfazi fuq is-sitwazzjoni legali tal-piċċ tal-futbol fi Triq il-Belt Valletta.
- 13/02/02** **Is-Sindku Rosianne Cutajar** infurmat lill-Kunsill li permezz tal-iskema mnedija mir-Reġjun Nofsinhar saru rampi quddiem bosta postijiet li joffru servizzi pubbliċi, bħal Day Centre, Libreriji, Skejjel, Knejjes u Ċentru tas-Saħħa sabiex dawn ikunu aċċessibbli għal kulhadd.
- 13/02/03** **Is-Sindku Rosianne Cutajar** infurmat li l-Kunsill jinsab għaddej bil-programm ta' bdil ta' bankini fejn saru dawk ta' Triq Ġorġ Schembri, Triq Correa, Pjazza Federico Maempel, Triq Dun Marju u fil-ġranet li ġejjin se jsiru dawk ta' Triq id-Dragun.
- 13/02/04** **Is-Sindku Rosianne Cutajar** infurmat lill-Kunsill li bħala waħda mill-attivitajiet li l-Kunsill se jkun qed jorganizza fl-okkażjoni ta' Jum Ħal Qormi se ssir mawra fi Sqallija. Aktar dettalji jingħataw f'seduta oħra.
- 13/02/05** **Is-Sindku Rosianne Cutajar** infurmat li l-Kunsill li huwa ppjanat li f'Jum Ħal Qormi jiġi inawgurat ix-xogħol ta' Restawr li qed isiru fuq il-Kappella ta' San Franġisk.
- 13/02/06** **Is-Sindku Rosianne Cutajar** infurmat li l-Kunsill li l-MEPA approvat sabiex il-proġett ta' pavimentar ta' Triq San Pietru isir bil-fondi tal-Urban Improvement Fund, u li għaldaqstant il-proġett għandu jingħata bidu lejn l-aħħar ta' April jew bidu ta' Mejju.
- 13/02/07** **Is-Sindku Rosianne Cutajar** infurmat lill-Kunsill li se jkun qed isiru xogħol ta' patching f'żoni rurali flimkien mal-Ministeru tat-Trasport u l-Infrastruttura fejn il-Kunsill se jkun qed iħallas 20% lill-Ministeru u l-ispejjeż tal-materjal. Is-Sindku fissret li permezz ta' dan il-ftehim ta' Joint Venture mal-Gvern, il-Kunsill se jkun qed jiffranka eluf ta' ewro.
- 13/02/08** **Il-Kunsillier Josef Aquilina talab li jkun skużat fis-7.20. Il-Kunsill approva.**
- 13/02/09** **Il-Kunsillier Robert Cremona talab sabiex il-Kunsill jagħmel minuta silenzju biex isellem it-telfa tal-Arċisqof Ġuzeppi Mercieca. Il-Kunsill żamm minuta silenzju.**

13/03

PAGAMENTI GĦAX-XAHAR TA' FRAR 2016

Is-Sindku Rosianne Cutajar ressqet għall-attenzjoni tal-Kunsill il-lista ta' pagamenti għax-xahar ta' Frar 2016, dokumenti li kienu ċċirkulati u li ttiehdu bħala moqrija u wara ppropona l-approvazzjoni tal-pagamenti.

DOK 'A1-3'

- a) Pagamenti li għad iridu jsiru għax-xahar ta' Frar 2016
- b) *Bank Payments* Frar 2016
- c) *Petty Cash* Frar 2016

Saret spjega tal-pagamenti mressqa u wara s-Sindku pproponiet l-approvazzjoni tal-pagamenti kollha.

Il-Kunsillier Robert Cremona issekonda.

Ivvutaw Favur Għaxar Kunsilliera (10) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-pagamenti kollha.

13/04

MOZZJONIJIET

13/04/01

MOZZJONI Nru 30/2016 (VII)

Is-Sindku Rosianne Cutajar ressqet din l-mozzjoni għad-diskussjoni:

Nipproponi li biex il-Kunsill Lokali jagħti Gieħ Hal Qormi għas-sena 2016 lil Dr. Kav. Carmel Bianchi, u dan

Peress li Carmel Bianchi, mwieled u jgħix Hal Qormi, huwa kittieb ta' novelli, poeziji, radjudrammi u kitbiet ohrajn, fejn rebaħ numru ta' konkorsi lettararji internazzjonali

Peress li minn dejjem kien attiv fil-kultura lokali ta' Hal Qormi,

Peress li huwa personalita' li dejjem ippruvat tgħolli l-isem ta' Hal Qormi,

Nipproponi li l-Kunsill Lokali jirrikonoxxi dan is-servizz tal-Kav. Carmel Bianchi permezz ta' Gieħ Hal Qormi

Il-Kunsilliera kollha preżenti issekondaw l-mozzjoni.

Ivvutaw Favur Għaxar (10) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni

Il-Kunsill qabel unanimament li japprova din il-mozzjoni u jipremja lil Kav. Carmel Bianchi b'Gieħ Hał Qormi għas-sena 2016.

13/04/02 MOZZJONI Nru 31/2016 (VII)

Is-Sindku Rosianne Cutajar ressqet din l-mozzjoni għad-diskussjoni:

Wara li l-Kunsill iddeċieda biex joħroġ sejha għal mili ta' vakanza ta' Operations Support Officer,

Peress li sadanittant il-ħaddiema li kienu assenjati fuq l-iskema tal-komunita tal-ETC ġew impjegati full-time u baqgħu assenjati mal-Kunsill

Peress li l-ħaddiema Simon Mifsud u Dolores Centorino qed jagħmlu dan ix-xogħol indikat fil-Job Description tal-Operations Support Officer,

Nipproponi biex il-Kunsill jirtira s-sejha ta' vakanza ta' Operations Support Officer (Scale 16) u minflok jagħti allowance liz-zewg ħaddiema msemmija hawn fuq, li hija d-differenza tal-paga minima u l-paga tal-massimu ta' Salary Scale 16, biex b'hekk il-Kunsill ikun qed jincentiva u jimmottiva lil dawn il-ħaddiema u fl-istess ħin ikun qed jiffranka paga ta' ħaddiem extra.

Il-Kunsilliera kollha preżenti issekondaw l-mozzjoni.

Ivvutaw Favur Għaxar (10) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni

Il-Kunsill qabel unanimament li japprova din il-mozzjoni u għaldaqstant il-Kunsill għandu jinforma lill-aġenzija li tiegħu ħsieb l-impjieg taż-żewġ ħaddiema imsemmija fir-riżoluzzjoni.

13/04/03 MOZZJONI Nru 32/2016 (VII)

Is-Sindku Rosianne Cutajar ressqet din l-mozzjoni għad-diskussjoni:

Nipproponi biex jigu iffurmati il-Bordijiet tak-Għażla ta' Impjieg kif gejj:

Kuntratt ta' Tindif u Knis ta' Toroq
Chairperson: Rosianne Cutajar

Membri: Jesmond Aquilina (Vici-Sindku) , Ralph Puli (Kunsillier), Charles Farrugia (Contract Manager)

Kuntratt Manutenzjoni u Tiswija ta' Sinjali u Marki ta' Toroq

Chairperson: Rosianne Cutajar

Membri: Renald Falzon (Kunsillier), Ralph Puli (Kunsillier)

Xiri ta' Vettura

Chairperson: Rosianne Cutajar

Membri: Jesmond Aquilina(Vici-Sindku), Ralph Puli (Kunsillier), Kenneth Brincat (Segretarju Ezekuttiv)

Il-Kunsillier Renald Falzon issekonda l-mozzjoni.

Ivvutaw Favur Għaxar (10) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni

Il-Kunsill qabel unanimament li japprova din il-mozzjoni .

13/05 RAPPORTI

13/05/01 APPROVAZZJONI TAD-DOKUMENT TAL-OFFERTA “TINDIF U KNIS TA’ TOROQ”

Is-Sindku Rosianne Cutajar stiednet lis-Segretarju Ezekuttiv iressaq għall-approvazzjoni tal-Kunsill id-dokument tal-offerta dwar Servizz ta' tindif u knis tat-toroq ta' Häl Qormi, peress li dan is-servizz wasal biex jiskadilu l-kuntratt.

Is-Segretarju Ezekuttiv ressaq dan id-dokument, fejn spjega li kif inhu l-kuntratt preżenti Häl Qormi jinsab maqsum f'żewġ Sezzjonijiet u li f'din l-offerta l-kuntratturi se jkollhom l-għażla jekk jifgħux l-offerta tagħhom għal Sezzjoni A jew Sezzjoni B jew għal Häl Qormi kollu.

Is-Sindku Rosianne Cutajar ressqet mozzjoni biex dan l-abbozz jiġi approvat u tkun tista' tinħareġ l-offerta.

Il-Viċi-Sindku Jesmond Aquilina issekonda l-mozzjoni.

Ivvutaw Favur Għaxar (10) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni

Il-Kunsill qabel unanimament li japprova din il-mozzjoni u għaldaqstant għandha tiġi ppubblikata l-ħruġ tal-offerta.

DOK 'B'

**13/05/02 APPROVAZZJONI TAD-DOKUMENT TAL-OFFERTA
“MANUTENZJONI TAS-SINJALI U MARKI TAT-TRAFFIKU B’MOD
FAVUR L-AMBJENT”**

Is-Sindku Rosianne Cutajar stiednet lis-Segretarju Eżekuttiv iressaq għall-approvazzjoni tal-Kunsill id-dokument tal-offerta dwar Servizz ta’ manutenzjoni tas-sinjali u marki tat-traffiku b’mod favur l-ambjent, peress li dan is-servizz wasal biex jiskadilu l-kuntratt.

Is-Segretarju Eżekuttiv ressaq dan id-dokument, fejn spjega li l-kuntratt se joħroġ l-istess kif inhu l-kuntratt preżentament.

Is-Sindku Rosianne Cutajar ressqet mozzjoni biex dan l-abbozz jiġi approvat u tkun tista’ tinħareġ l-offerta.

Il-Viċi-Sindku Jesmond Aquilina issekonda l-mozzjoni.

Ivvutaw Favur Għaxar (10) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni

Il-Kunsill qabel unanimament li japprova din il-mozzjoni u għaldaqstant għandha tiġi ppubblikata l-ħruġ tal-offerta.

DOK ‘C’

**13/05/03 APPROVAZZJONI TAL-KUNTRATTI TAS-SERVIZZI MOGHTIJA
MINN GĦAQDIET KULTURALI U TAŻ-ŻGĦAŻAGĦ**

Is-Sindku Rosianne Cutajar fakkret li meta ġew ffirmati dawn il-kuntratti, dan kien sar għal sena li iżda seta’ jiġi mġedded skont il-kwalita’ tal-attività kulturali li tkun ġiet organizzata.

Is-Segretarju Eżekuttiv Kenneth Brincat ippreżenta l-iskeda tal-attivitàjiet u l-fondi allokat.

DOK ‘D’

Il-Kunsill approva unanimament li jġedded dawn il-kuntratti kif stipulat u skont l-iskeda mressqa mis-Segretarju Eżekuttiv bħala DOK ‘D’.

13/06 KORRISPONDENZA

13/06/01 Is-Sindku Rosianne Cutajar ressqet għall-attenzjoni tal-Kunsill din il-korrispondenza dwar:
DOK ‘E 1-9’

1. Dwar korrispondenza mill-Għaqda Mużikali San Ġorġ Martri sabiex il-kunċert li se jkun imisshom jagħmlu fis-sena 2019, minflok isir fis-sena 2018 peress li f'din is-sena se jkun jaħbat mal-anniversarju mit-twaqqif tal-għaqda tagħhom, il-Kunsill aċċetta din it-talba u għandha tkun riflessa fil-kuntratt sussegwenti bejn l-baned.
2. Dwar korrispondenza mill-Badon Powell Scouts sabiex il-ftehim li hemm dwar l-użu tal-kamra fi Ġnien l-Armier li għadu kif skada, il-Kunsill qabel unanimament li dan il-ftehim jiġi mgēdded għal tlett snin oħra bl-istess kundizzjonijiet.
3. Dwar il-korrispondenza mill-MELP fir-rigward ta' talba mingħand resident sabiex jiġi maqlugħa siġar fit-Triq il-25 ta' Mejju minhabba li l-għeruq tagħhom qed jagħmlu ħsara fil-proprjeta tiegħu, fejn il-MELP wiegħbu li din it-talba ma gietx milqugħa u li minflok għandha ssir trinka fonda sal-blat u mimlija bil-konkos biex timpedi lill-għeruq ta' dawn is-siġar milli jagħmlu l-ħsara. Il-Kunsill għandu jara kemm jiġi jiswa dan l-intervent u jsaqsi jekk dan it-tip ta' intervent sarx x'imkien ieħor li f'dak il-każ jekk ħalliex l-impatt mixtieq.
4. Dwar komunikazzjoni mis-Socjeta' Filarmonika Pinto sabiex tiġi restawrata t-Tribuna ta' Pinto, il-Kunsill irrimarka li l-Kunsill diġa beda l-proċess biex isir dan ir-restawr billi qabba lill-perit tal-Kunsill japplika għall-permess tal-Awtorita' tal-Ippjanar. Il-Kunsillier Ralph Puli xtaq jirreġistra li fil-fatt huwa kien ressaq mozzjoni f'dan ir-rigward u li kienet giet approvata.
5. Dwar korrispondenza mingħand numru ta' businesses li jinsab fi Triq in-Nassab dwar proposta ta' One-Way kif ukoll mill-GRTU, fejn dawn ma qablux mal-proposta tal-Kunsill u li ssuġġerew li l-one-way għandha tkun bil-kontra minn kif giet pproposta mill-Kunsill u mir-residenti. Il-Kunsill iħoss li għandu jagħti preċedenza lir-residenti u li għaldaqstant se jkun qed iressaq lil Transport Malta kif gie ppropost u maqbul fil-laqgħa ta' konsultazzjoni li saret ftit tal-ġimgħat ilu.
6. Dwar Petizzjoni mir-residenti ta' Triq il-Belt Valletta u Triq Correa sabiex issir Pedestrian Crossing fi Triq Correa u Triq Amleto Spiteri, il-Kunsill se jkun qed jgħaddi t-talba lill-perit tal-Kunsill sabiex jiġu ddentifikati postijiet fejn jistgħu isiru Pedestrian Crossings.
7. Dwar korrispondenza minn Transport Malta dwar talba li rċevew sabiex issir roundabout baxxa fi Triq il-Ħelsien kantuniera ma' Triq ix-Xitwa, il-Kunsill ma qabilx ma' din il-proposta peress li din tista' toħloq aktar aċċidenti.

8. Dwar korrispondenza mibgħuta mid-Dipartiment tal-Gvern Lokali sabiex il-Kunsill jikkunsidra li jibda jiġbor l-iskart filgħaxija minfok filgħodu, il-Kunsill iddeċieda sabiex fil-kuntratt li jmiss (minn Frar 2017) il-Kunsill għandu jagħmel iż-żewġ għażliet sabiex jara jekk il-fatt li ssir il-ġabra filgħaxija tkunx tfigħer rata għolja aktar milli kieku tkun filgħodu. Il-Kunsill huwa lest li jipprova li s-servizz jibda jingħata filgħaxija iżda mhux għad-detriment ta' aktar spejjeż għall-Kunsill.
9. Dwar proposta mill-Kunsillier Renald Falzon sabiex Triq il-Blata lejn tal-Blat tkun one-way, il-Kunsill qabel li jqabba lill-perit tal-Kunsill sabiex jipprepara d-disinn u ssir konsultazzjoni mar-residenti ta' dik l-akkwata.

13/07

AĠĠORNAMENT

Is-Sindku Rosianne Cutajar aġġornat il-laqqgħa.

Kien maqbul li l-laqqgħa li jmiss tinżamm nhar it-Tnejn 21 ta' Mejju 2016 fis-6.30 ta' filgħaxija.

Il-laqqgħa ntemmet fid-08:25 ta' filgħaxija.

Rosianne Cutajar
Sindku

Kenneth Brincat
Segretarju Eżekuttiv

Minuti approvati llum ta' 2016.